

॥ ॐ प्रणव रुपिणीम् वन्दे ॥

अ.क्र.८६

जय देवी विष्णुकांते । महालक्ष्मी माते ।

आरती ओवाळीन । तुज ज्ञान सरीते ।

जय देवी विष्णुकांते .....॥ धृ ॥

मर्दिला कोल्हासूर । ख्याती केली ही थोर ।

लक्ष्मी नाम तुझे । दैत्य कापती फार ।

जय देवी विष्णुकांते .....॥ १ ॥

धन्य ते कोल्हापुर । धन्य तेथीचे नर ।

सकळही मुक्त होती । तुजला पाहता सत्वर ।

जय देवी विष्णुकांते .....॥ २ ॥

रहिवास कोल्हापुरी । पंचगंगेच्या तीरी ।

सुविशाल सिंहासन । विराजसी तयावरी ।

जय देवी विष्णुकांते .....॥ ३ ॥

मागणे हे ची माय । आता दाखवी पाय ।

न लावी उशीर गे । दास तुझी वाट पाहे ।

जय देवी विष्णुकांते .....॥ ४ ॥

॥ ॐ प्रणव रुपिणीम् वन्दे ॥